

ဘာသာပြန် စာရေးဆရာ - ရှင်းသန့်

**သိုင်းမင်းသားနှင့်
နတ်ဘုရားကမ္ဘာများ**
(လီမူ)

((Chapter 16 - 30))

စာစဉ် - ၂

အပိုင်း(၁၆)

သူလျှို

ဟွမ်ဝေနှလုံးသားထဲတွင်မကလူတိုင်းသိထားသည်မှာစုခွန်းကျင်သည်ရှန်း
နီဂိုဏ်း၏အရေးပါသောနတ်ဆိုးတစ်ပါးဖြစ်၏။ယခုအခါတွင်ထိုနတ်ဆိုးမှာ
အသားတုံးကဲ့သို့ပုပ်ပွနေသည်။စုခွန်းကျင်ကိုသတ်ခဲ့သူမှာလွန်ခဲ့သောရက်
အနည်းငယ်ကတရားရုံးတွင်သူမထိမဲ့မြင်ပြုခဲ့သောခရိုင်တရားသူကြီးမင်း
ဖြစ်သည်။အချိန်တွေသာနောက်ပြန်ဆုတ်နိုင်လျှင်ဟွမ်ဝေသည်ထိုနေ့တွင်
ဒူးထောက်တောင်းပန်ချင်သည်။

အရသာရှိသောမြွေကင်ကိုစားနေရင်းလီမူမှာပြုံး၍ဟွမ်ဝေကိုကြည့်
နေ၏။

လီမူကိုလှောင်ပြောင်၍မထိမဲ့မြင်လုပ်သူများမှာတစ်နေ့တွင်သူ့ကို
ထိတ်လန့်သွားခြင်းပါပဲ။ဒီခံစားချက်မှာအလွန်ကျေနပ်စရာကောင်းသည်။

‘‘တရားမင်းကြီး.....ကျတော့ကိုခွင့်လွှတ်ပေးပါ။’’

‘‘အဲ့နေ့ကငါ့ကိုမောက်မာတဲ့စကားလုံးတွေနဲ့ပြောခဲ့တာမှတ်မိလား။’’

‘‘သေထိုက်ပါတယ်....တကယ်ကိုသေထိုက်ပါတယ်။’’

ဟွမ်ဝေမှာထိုစကားကိုထက်ခါတလဲလဲပြောနေ၏။

‘‘အဲ့နေ့ကငါ့လိုတရားမင်းကိုတောင်မင်းကပမာမခန့်လုပ်သေးတာပဲ။’’

‘‘ကျတော့လိုငမိုက်သားကသေသင့်ပါတယ်....တရားမင်းစကားအတိုင်း

ပါ....` `

ဟွမ်ဝေမှာကြောက်လန့်တကြီးအော်ငိုနေသည်။

အားကိုးနှင့်မိုက်နေသောလူတစ်ယောက်မှာအားကိုးမရှိတော့မှပြန်
တောင်းပန်ခြင်းမှာယောကျာ်းပီသပါသလား။

ဒီအချိန်မှာသူ့ကိုယောကျာ်းပီသအောင်လုပ်ပေးရန်အချိန်ကောင်း
ဖြစ်သည်။

` `အဲ့နေ့ကမှော်ဆေးဆိုင်ရဲ့တန်ဖိုးကိုငါမေးတော့ရှုန်းနီဂိုဏ်းကစုခွန်း
ကျင်ကိုမေးဆိုလို့ငါလာမေးတာ။အခုစုခွန်းကျင်မဖြေလို့ငါသတ်ပလိုက်ပြီ။
အဲ့နေ့ကဘာလို့မင်းကမဖြေတာလဲ....` `

လီမူမှာအသားကင်စားရင်မေးလိုက်သည်။

` `အရှင်သိက္ခာလောက်တန်ဖိုးမရှိပါဘူး....` `

` `ကျန်းလီကိစ္စကိုပြန်ပြောပြနိုင်မလား။` `

လီမူမှာထပ်မေးပြန်သည်။

ဟွမ်ဝေမှာသူ့ကိုယ်သူ့ခုခံကာကွယ်၍ပြောချင်သော်လည်းရေကန်ဘေး
တွင်သေနေသောစုခွန်းကျင်အလောင်းကိုကြည့်၍ကြောက်လန့်ကာ
ဆေးဆိုင်တွင်ဖြစ်ခဲ့သမျှကိုအမှန်အတိုင်းဝန်ခံလိုက်ပြီ။

` `အရှင်.....ကျတော့ကိုခွင့်လွှတ်ပါ။အကြိမ်တစ်သောင်းမကသေသင့်ပါ
တယ်။အသက်ကိုနှမြောပေးပါ။လူကောင်းတစ်ယောက်အဖြစ်နဲ့နေပါ့မယ်။
` `

လီမူမှာလက်ထဲမှအသားကင်ကိုချပြီး

` `လူကောင်းအဖြစ်နေချင်တယ်ဟုတ်လား...မင်းအပြောကလွယ်လွန်း
တယ်။ကျန်းလီနဲ့သူ့သမီးအတွက်ကော။ရှောင်ချင်းကအခုမှကလေးပဲရှိသေး

တယ်သူ့အရွယ်နဲ့မလိုက်အောင်ကြုံတွေ့ခဲ့ရတာကိုမှတ်မိလား။ကောင်းပြီဒါ
ဆိုကျန်းလီနဲ့သူ့သမီးရှောင်ချင်းကိုအသက်ပြန်သွင်းပေးနိုင်ရင်မင်းကို
အသက်ရှင်ခွင့်ပေးမယ်။ ``

ဟွမ်ဝေမှာလီမူစကားကိုကြားသောအခါစိတ်ဓာတ်များအောက်ဆုံးထိုးကျ
သွား၏။

``အရှင်...အရှင်မှာဒီလောက်ရက်စက်တဲ့နှလုံးသားမရှိပါဘူး။ ``

သူသည်လီမူကိုကျိန်ဆဲနေမျက်လုံးနီဖြင့်စိုက်ကြည့်နေသည်။

``ငါ့ရက်စက်တယ်ဆိုတာမင်းထက်ဆယ်ဆနည်းတယ်....မှတ်ထားပါ
နောင်ဘဝကုသိုလ်များများလုပ်။ ``

လီမူမှာစကားပြောပြီးသည်နှင့်ကျောက်တုံးတစ်တုံးကိုခြေထောက်နှင့်
ညှပ်ကာဟွမ်ဝေနဖူးဆီသို့ပစ်လိုက်သည်။မရေမတွက်နိုင်သောရာဇဝတ်မှု
ကိုကျူးလွန်ခဲ့သောဆေးဆိုင်ပိုင်ရှင်မှာနောက်ဆုံးအသက်ဆုံးရှုံးသွားသည်။

ဘေးတွင်ရပ်နေသောကျိုးဂူနှင့်ကျုံ့လှုံရှင်တို့မှာရုတ်တရက်ကြောက်လန့်
သွားကြသည်။

လီမူကသူတို့နှစ်ယောက်ဘက်သို့လှည့်ပြီး ``သူ့အပြစ်သူဝန်ခံခဲ့တယ်။
အပြစ်တွေကအရမ်းကြီးတော့သေသင့်တယ်။ဒါကြောင့်သတ်လိုက်တာ။
လက်စားချေတာမဟုတ်ဘူး....။ ``

ကျိုးဂူနှင့်ကျုံ့လှုံရှင်တို့နှစ်ဦးမှာစိတ်ထဲတွင်ကျိန်ဆဲနေသော်လည်းအသံမ
ထွက်ပါ။

``မှန်ပါတယ်.....တရားမင်းရဲ့ဂုဏ်သိက္ခာ...ဒီလိုစိတ်ထားနဲ့ဘယ်လိုလုပ်
ကလဲ့စားချေတယ်လို့မြင်နိုင်မှာလဲ။ ``

``တရားမင်းလုပ်ဆောင်ခဲ့တာအမှန်တရားအတွက်ပဲလေ။ဒါကြောင့်

ထောက်ခံပါတယ်...ဟား...ဟား...` `

ကျိုးဝူနှင့်ကျုံ့လုံရှင်တို့နှစ်ဦးမှာလီမူကိုချီးကျူးနေသည်။အမှန်အတိုင်း ပြောရလျှင်လွန်ခဲ့သောနှစ်နာရီခန့်ကပင်မိမိကိုယ်ကိုနှိမ်ချ၍အောက်ကျုံ့ သောစကားပြောရလိမ့်မည်လို့မထင်မှတ်ထားပါ။

` `ဟုတ်ပြီ...ဟုတ်ပြီ။အစောင့်တွေ....ဒီရာဇဝတ်ကောင်ရဲ့အလောင်းကို ကျောက်သစ်တောအဝင်ဝမှာချိတ်ဆွဲထားလိုက်။နောက်မှာရာဇဝတ် ကျူးလွန်တဲ့သူတွေကဒီလိုပဲအဆုံးသတ်ရလိမ့်မယ်ဆိုတာ ကောင်းကောင်းနားလည်သွားအောင်။` `

အစောင့်များမှာအလောင်းကိုယူသွားကြသည်။

` `ငါ့အမိန့်.....ဆေးဆိုင်ကိစ္စနဲ့ပတ်သတ်တဲ့ဘယ်ရာဇဝတ်သားကိုမှမ လွတ်စေနဲ့။ဘယ်သူပဲဖြစ်ဖြစ်ဥပဒေနဲ့အညီဖြစ်ရမယ်။` `

လီမူအသံမှာဂူထဲတွင်ပဲ့တင်ထပ်နေသည်။

` `မှန်လှပါ။` `

ဒီကမ္ဘာကဘယ်လိုများဆိုးဆိုးရွားရွားဖြစ်နေရသနည်း။

ဒီကမ္ဘာကလူတွေဘာလို့ဒီလောက်ရက်စက်ကြသနည်း။

လီမူကောင်းကောင်းခံစားခဲ့ရသည်။

ရှုန်းနီဂိုဏ်းကိုဖျက်ဆီးခဲ့သော်လည်းဒေါသထွက်ခဲ့ပါ။ထိုသို့အခြေအနေ ရောင်အောင်ဖြစ်စေသူမှာရှုန်းနီအဖွဲ့သားများမဟုတ်ပါ။လက်ကိုသွေးမစွန်း ပဲနောက်မှကြိုးကိုင်သူများဖြစ်သည်။

ထိုအချိန်တွင်အဝေးမှခြေသံကြားလိုက်ရသည်။

ဖန်းယွမ်ရှီကိုတွေ့သောအခါကျူးဝူမျက်လုံးများတောက်ပသွားသည်။

မကြာသေးခင်ကရှုန်းနီဂိုဏ်း၏အပျက်အစီးများကြားတွင်ကျုံ့လုံ

ရှင်၏အထောက်အထားများကိုရှာဖွေခိုင်းခဲ့သည်။အခုရလာပြီလား။

ဖန်းယွမ်ရှီမှာကျိုးဝူလက်ထောက်ဖြစ်ခဲ့သည်မှာကြာပြီဖြစ်ပြီးပြဿနာများစွာကိုဖြေရှင်းပေးနိုင်ခဲ့သူတစ်ယောက်ဖြစ်သည်။သူသည်ခရိုင်တရားမင်းဖြစ်လာပါကဖန်ယွမ်ရှီမှာအကြီးပိုင်းရာထူးတစ်ခုကိုသေချာပေါက်ရလိမ့်မည်ဖြစ်သည်။ဘယ်အချိန်ဘယ်အကွက်ကိုရွှေ့ရမလဲဆိုသည်ကိုသူကောင်းကောင်းသိသည်။

မထင်မှတ်ထားပဲဖန်းယွမ်ရှီမှာကျိုးဝူဘက်သို့လှည့်မကြည့်ပဲလီမူထံသို့သွားကာဒူးထောက်လိုက်ပြီး ``ကျတော်ကဖန်းယွမ်ရှီပါ။``

လီမူမှာမည်သည့်စကားမှပြန်မပြောပဲအသားကင်စားရင်းသူ့ကိုစိုက်ကြည့်နေသည်။

``ရှန်းနီဂိုဏ်းရဲ့အပျက်အစီးတွေကြားကလူတွေကိုကယ်ထုတ်ဖို့စေခိုင်းခဲ့တာလုပ်ဆောင်ခဲ့ပြီးပါပြီ။အသက်ရှင်ကျန်ရစ်သူ၁၇၁ယောက်ရှိပြီးသူတို့ကိုယာယီထိန်းသိမ်းထားပါတယ်။ဘယ်လိုဆက်လုပ်သင့်လဲစေခိုင်းပေးပါ။``

ဖန်ယွမ်ရှီမှာခေါင်းငုံ့ကာလျှောက်တင်ပြီးကျိုးဝူကိုမသိချင်အောင်ဆောင်နေသည်။

လီမူသူ့ကိုဂရုမစိုက်သေး။ပါးစပ်တွင်ကပ်နေသောအသားဖတ်ကိုလျှာနှင့်လျက်လိုက်သည်။

ဖန်ယွမ်ရှီမှာသူ၏စကားကိုအာရုံမစိုက်သောကြောင့်ဆုံးဖြတ်ချက်တစ်ခုချလိုက်ပုံရ၏။

``အရေးကြီးတဲ့တစ်ခုလျှောက်ထားစရာရှိပါတယ်။ဒါကိုဖုံးကွယ်မထားသင့်ဘူးထင်လို့ပါ။အသက်ရှင်ကျန်တဲ့သူတချို့ကကျုံ့လုံရှင်ကရှန်းနီဂိုဏ်းနဲ့ပူးပေါင်းမှုရှိတယ်လို့သက်သေထွက်ဆိုခဲ့ပါတယ်။သူကရှန်းနီဂိုဏ်းခွဲပေါင်း

ပြီးအပြစ်မဲ့သူတွေကိုသတ်ခဲ့ပါတယ်။ ``

``ပါးစပ်ပိတ်ထားစမ်း....ဖန်းယွမ်ရှိ...မင်းငါ့ကိုပြောရဲတယ်ပေါ့။ ``

ကျုံးလုံရှင်မှာဒေါသတကြီးဖြင့်အော်လိုက်သည်။

``သံတမန်ကျုံးလုံရှင်စိတ်ရှည်ရှည်ထားပါ။ဖန်းယွမ်ရှိစကားအဆုံးသတ်ပါစေအုံး။အပြစ်တကယ်မရှိဘူးဆိုရင်ဘာလို့ကြောက်နေတာလဲ။ ``

ကျုံးဂူမှာပြောရင်းနှင့်စိတ်ထဲတွင်အလွန်ပျော်နေသည်။ဖန်းယွမ်ရှိသာလီမူကိုဒီထက်ပိုဆိုးစေသောစကားများပြောခဲ့မယ်ဆိုလျှင်ကျုံးလုံရှင်သေမည်မှာအမှန်ဖြစ်သည်။

``ကျုံးဂူရဲတပည့်တစ်ယောက်လည်းရှန်းနီဂိုဏ်းမှာတပည့်အဖြစ်ဟန်ဆောင်ပြီးသူလျှို့လုပ်နေတယ်လို့ကြားရပါတယ်။သူ့ကိုသေဒဏ်ပေးမှာကြောက်တဲ့အတွက်စေခိုင်းသူကကျုံးဂူဖြစ်တယ်လို့ထွက်ဆိုခဲ့ပါတယ်။တကယ်တော့ဒုခရိုင်မင်းကျုံးဂူကခရိုင်မင်းနဲ့သံတမန်ကြားပဋိပက္ခတွေဖြစ်အောင်စီစဉ်ခဲ့သူပါ။ခရိုင်မင်းကိုလုပ်ကြံဖို့အခြားသူကိုစေခိုင်းခဲ့တာပါ။``

``ပါးစပ်ပိတ်ထားစမ်း....ဖန်းယွမ်ရှိ.....မင်းအပေါ်ငါ့အမြဲကောင်းကောင်းမွန်မွန်ဆက်ဆံခဲ့တယ်။မင်းငါ့ကိုပြောရဲတယ်ပေါ့....။ ``

ကျုံးဂူမှာအလန့်တကြားဖြင့်အော်ပြောလိုက်သည်။
